



QORTI TA' L-APPELL KRIMINALI

**ONOR. IMHALLEF
JOSEPH GALEA DEBONO**

Seduta tad-29 ta' Awwissu, 2007

Numru 70/2007/1

Il-Pulizija
(Spt. K. Farrugia)
Vs
Keith Bezzina

Il-Qorti,

Rat in-Nota tal-Ufficjal tal-Probation Victoria Grech tat-28 t' Awwissu, 2007, li biha ghamlet denunzja fis-sens tal-artikolu 21 tal-Att VII tal-2002 dwar il-Probation, u fejn infurmat lil din il-Qorti li fit-13 t' Awwissu, 2007, Keith Bezzina kien gie sospiz mill-programm residenzjali ta' riabilitazzjoni mid-droga tal-Caritas f' San Blas , meta hu suppost kellu jkompli sal-ahhar u bla ebda interruzzjoni l-programm biex jehles mill-vizzju ad-droga.

Rat id-Digriet Taghha tal-istess data li bih ordnat li l-appellat Keith Bezzina jingab quddiem din il-Qorti , okkorrendo taht arrest, illum fil-11 am. biex jinghata kull provvediment xieraq fir-rigward tieghu , wara li tisma' lill-

Kopja Informali ta' Sentenza

Probation Officer u lid-Direttur tal-Caritas inkarigat minn San Blas , kif ukoll tara x' ghandu xi jghid l-appellat.

Semghet lill-Probation Officer Victoria Grech u lid-Direttur tal-Caritas f' San Blas dwar id-denunzja, kif ukoll lil Joshua Aquilina u lil Stephanie Manfre;

Semghet it-trattazzjoni tal-avukat prosekutur u dak difensur;

Rat is-sentenza taghha fil-konfront tal-appellat probationee tal-25 ta' Mejju, 2007, li biha kienet iddisponiet mill-appell tal-Avukat Generali billi rriformat is-sentenza appellata billi kkonfermatha fejn, fuq ammissjoni, sabet lill-appellati hatja tal-akkuzi kollha dedotti kontra taghhom u fejn ordnat li l-appellati jitqieghdu taht ordni ta' probation ghal zmien tlitt snin ai termini tal-Artikolu 7 tal-Kap.446 tal-Ligijiet ta' Malta, b' dana pero' li varjat l-istess sentenza billi fil-Probation Orders, flimkien mall-kondizzjonijiet imposti fuq iz-zewg appellati fis-sentenza appellata, din il-Qorti kienet ziedet kondizzjonijiet ohra li jidhru fil-Probation Orders godda li kienu gew mehmuza ma dik is-sentenza w li gew spjegati fid-dettall mill-Qorti liz-zewg appellati.

Rat l-Ordni tal-Probation tal-istess data maghmul fil-konfront ta' Keith Bezzina li jghid inter alia li :-

*"Billi Keith Bezzina, numru tal-I.D. card 176789(M), imwieled Pieta' nhar il-11 t'April, 1989 u residenti "Koala" 75, Triq is-Sghajtar, Naxxar, gie misjub hati b' sentenza moghtija mill-Qorti tal-Magistrati (Malta) bhala Qorti ta' Gudikatura Kriminali tat-8 ta' Frar, 2007, liema sentenza qed tigi riformata b' sentenza ta' din il-Qorti lii ggib id-data tal-lum 31 ta' Mejju, 2007 fil-kawza fl-ismijiet " **Il-Pulizija vs.Keith Bezzina u Lineker David Micallef**" (appell Nru. 70/07 JGD) u tqieghed taht ordni ta' probation ghal zmien tlitt snin ;*

Wara li kkunsidrat li jkun xieraq li jsir dan l-ordni;

Tordna li l-appellat Keith Bezzina ikun taht is-supervizzjoni ta' l-ufficjal tal-probation li jigi nominat skond it-turn ghall-periodu kollu ta' tliet snin li beda fit-8 ta' Frar, 2007, u dan taht il-kura tal-probation officer a tenur tal-Artikolu 7 tal-Kap.446.

U b' mod partikolari ghandu jikkonforma ma u josserva strettament dawn il-kondizzjonijiet u htigijiet li qed jigu mposti fuqu li gejjin :-

Keith Bezzina irid ikompli sal-ahhar u bla ebda interruzzjoni il-programm tar-riabilitazzjoni mill-vizzju tad-droga li huwa gja ta' bidu ghalih kemm ghal dak li jirrigwarda l-periodu residenzjali kif ukoll ghall xi periodu ta' re-entry jew follow-up li jkun mehtieg jew preskritt bir-regolamenti tal-komunita' fejn qieghed.

Keith Bezzina irid jattendi ghal-laqghat kollha li l-ufficjal tal-probation jiffissa minn zmien ghal zmien u jaghti lill-istess ufficjal kull informazzjoni li tigi mitluba minnu .

Keith Bezzina irid isegwi l-istruzzjonijiet u l-ordnijiet kollha li jinghata minn zmien ghal zmien mill-probation officer addett lilu w mill-ufficjali w addetti tal-komunita' fejn hu qed jaghmel il-programm ta' riabilitazzjoni mid-droga.

*Li wara li jtemm il-programm b' success u johrog fis-socjeta' tul il-periodu kollu rimanenti tal-probation irid joqghod mall-genituri tieghu w **jirrinkaza mhux aktar tard mid-9 pm. minn Ottubru sa' Mejju w mhux aktar tard mill-10pm. minn Gunju sa Settembru** w li ma johrogx mid-dar qabel it-8 am .*

Li kif jerga johrog fis-socjeta' irid ifittex assidwament impieg jew xoghol kwalsiasi u jissodisfa lill-probation officer li qed jaghmel dan.

Li tul iz-zmien tal-probation hu ma jkunx jista' jsiefer minn dawn il-Gzejjer.

Li tul iz-zmien tal-probation hu ma jridx jidhol f' kazini, diskoteki, hwienet tax-xorb jew postijiet ohra ta' divertiment .

Li ma jikkommettix reat iehor kwalsiasi tul il-periodu tal-probation

Li l-Probation Officer ghandu/ghandha jaghmel/taghmel rapport qasir kull xaharejn dwar is-sitwazzjoni tal-appellat, apparti li jgib/ggib a konjizzjoni ta' din il-Qorti b' nota kull ksur ta' dawn il-kondizzjonijiet jew xi wahda minnhom, kif appena j/tintebah bihom." (enfasi ta' din il-Qorti)

Ikkonsidrat

Illi mix-xhieda tal-Probation Officer Victoria Grech irrizulta li fit-13 t'Awwissu, 2007, Julianne Grima, il-Head ta' San Blas, kienet infurmata illi Keith Bezzina kien gie sospiz mill-programm tal-Caritas. Meta hi kellmet lil Bezzina dan qalilha li kellu glieda verbali ma' resident iehor u kienu gew sospizi t-tnejn. Minn meta hareg minn San Blas pero', Bezzina baqa' jmur il-Furjana fis-section tal-Outreach u t-testing li sar fuqu ghad-drogi dejjem ta rizzultat negattiv. Minn mindu din il-Qorti poggietu taht probation sallum, hi kienet rat lil Bezzina xi ghaxar darbiet u dejjem qaghad ghad-direttivi taghha.

Mix-xhieda ta' Julianne Grima irrizulta li fil-gimgha li Bezzina kien gie sospiz kien "upset" u kien qal lil Joshua Aquilina li xtaq jitlaq mill-programm, imma wara li dan ta' l-ahhar kien kellmu, kien accetta li jkompli. Umbaghad skond l-istaff tal-Caritas, Bezzina kellu xi jghid ma' xi resident iehor ghax kien baghatu igiblu DVD player biex idoqqu xi muzika u dan ir-resident l-iehor ma marx u kellu diverbju mieghu w kwazi gew fl-idejn. Kien allura gie deciz li jigu sospizi t-tnejn ghal xi erbat ijiem u lill-iehor baghatuh id-dar u lil Keith Bezzina baghatuh is-shelter taghhom fil-Furjana. Gara pero' li hemmhekk kellhom problema w ma setghux izommu lil Bezzina hemm u baghatuh id-dar. Bezzina kien tkellem ma persuna ohra li kien resident fil-Community Services u qallu li kien mar party Ta' Gianpula u fil-fatt meta Stephanie Manfre'

Kopja Informali ta' Sentenza

kellmitu, Bezzina kien ammetta maghha li kien mar dan il-party. Peress li waslitilhom din l-informazzjoni ddecidew li ma jergghux idahhlu lil Bezzina fil-programm ghalkemm hu mar lura ghand l-Outreach biex jerga' jidhol. Sallum kien ghadu barra mill-programm fuq decizjoni tal-Caritas.

Stephanie Manfre, Head tal-Community Services, xehdet li meta hi kellmet lil Bezzina dan ammetta maghha li meta kien sospiz minn San Blas, kien mar party Ta' Gianpula ma' missieru u mat-tfajla tieghu il-gimgha ta' qabel. Hu pero' baqa' jattendi darba fil-gimgha l-Furjana u sallum kien baqa' "clean" mid-droga.

Joshua Aquilina xehed li dak inhar li sehhet il-glieda li hu ma rax ghax kien fl-ufficju tieghu, f'xi hin qabel kien kellmu Bezzina w qallu li x-xewqa tieghu kienet li ma jkomplix bil-programm u dan minkejja li kien jaf li din kienet wahda mill-kundizzjonijiet tal-probation tieghu w, li jekk jiksirha, seta' jispicca l-habs.

Ikkonsidrat

Illi jirrizulta li nonostante it-twissija serja li kienet ghamlitlu din il-Qorti, Keith Bezzina kiser tnejn – u x'aktarx tlieta - mill-aktar kondizzjonijiet importanti tal-probation order li kienet intiza biex hu jehles mill-vizzju tad-droga u b' hekk forsi ma jibqax minaccja serja ghas-socjeta' billi jirrikorri ghall-serq ripetut u hserat volontarji apparti delitti ohra. Di fatti bl-ghagir tieghu huwa wassal biex jigi sospiz mill-programm tal-Caritas u waqt tali sospensjoni sahsitra azzarda imur party f'diskoteka kontra d-divjett espress tal-probation order u x'aktarx kiser ukoll l-ordni tar-rinkazar mhux aktar tard mill-10.00 p.m. li kienet imponiet fuqu din il-Qorti ghal meta hu jirritorna go dar missieru wara li ma jibqax fil-programm.

Ikkonsidrat li dan in-nuqqas juri atteggjament ta' sfida fil-konfront tal-amministrazzjoni tal-gustizzja li ghal tlitt darbiet uriet fiducja fih billi minnflok issentenzjatu ghall-piena karcerarja, poggietu taht probation.

Ikkonsidrat;

Li din il-Qorti ghalhekk tara li hu l-kaz li tittratta ma' Keith Bezzina kif jipprovdi l-artikolu 21 (2) tal-Kap. 446;

Ghalhekk rat mill-gdid l-akkuzi dedotta kontra Keith Bezzina u persuna oħra quddiem il-Qorti tal-Magistrati (Malta) bhala Qorti Istrutturja w cioe' talli :

1. *Fi Triq il-Qronfol, San Gwann u f'inhawi oħra f'dawn il-Gzejjer, nhar it-3 u l-5 ta' Novembru, 2006, ikkommettew serq ta' apparat tal-hi-fi (Pioneer CD player), u Lm5.00 (hames liri Maltin), minn go vettura bin-numru tar-registrazzjoni KBG 461 ghad-dannu ta' Anthony Cassar, liema serq hu kkwalifikat bil-hin, bil-valur, u bix-xorta tal-haga misruqa u dan ai termini tal-Artikoli 261, 267, 270, u 271(g) tal-Kapitolu 9 tal-Ligijiet ta' Malta;*
2. *fi Triq il-Wied tal-Imsida, Imsida, u f'inhawi oħra f'dawn il-Gzejjer nhar it-3 ta' Novembru, 2006 ikkommettew serq ta' apparat hi-fi (amplifier/w subwoofers/boost gauge) minn go vettura bin-numru tar-registrazzjoni KBE 308 ghad-dannu ta' George Giordmaina, liema serq hu kkwalifikat bil-hin, bil-valur u bix-xorta tal-haga misruqa, u dan ai termini tal-Artikoli 261, 267, 270, u 271(g) tal-Kapitolu 9 tal-Ligijiet ta' Malta;*
3. *fi Triq Ganu, Birkirkara, u f'inhawi oħra f'dawn il-Gzejjer, nhar it-3 ta' Novembru, 2006 ikkommettew serq ta' apparat tal-hi-fi minn go vettura, liema serq hu kkwalifikat bil-hin, bil-valur, u bix-xorta tal-haga misruqa, u dan ai termini tal-Artikoli 261, 267, 270, u 271(g) tal-Kapitolu 9 tal-Ligijiet ta' Malta;*
4. *fi Triq l-1 ta' Novembru, 1950, il-Mosta, u f'inhawi oħra f'dawn il-Gzejjer, nhar it-3 ta' Novembru, 2006 ikkommettew serq ta' apparat tal-hi-fi, hmistax-il compact disc, tliet nuccalijiet, umbrella blue, u oggetti personali oħra minn go vettura bin-numru tar-registrazzjoni IBD 798 ghad-dannu ta' Vanessa Borg, liema serq huwa kkwalifikat bil-hin, bil-valur u bix-xorta tal-haga misruqa, u dan ai termini tal-Artikoli 261, 267, 270, u 271(g) tal-Kapitolu 9 tal-Ligijiet ta' Malta;*
5. *fi Triq ir-Rumani, Santa Margerita, Mosta, u f'inhawi oħra f'dawn il-Gzejjer nhar it-3 ta' Novembru, ikkommettew serq ta' apparat tal-hi-fi (Pioneer CD player) minn go vettura bin-numru tar-regitrazzjoni ABO 105*

ghad-dannu ta' Nikolina Micallef, liema serq hu kkwalifikat bil-hin, bil-valur, u bix-xorta tal-haga misruqa, u dan ai termini tal-Artikoli 261, 267, 270, u 271(g) tal-Kapitolu 9 tal-Ligijiet ta' Malta;

6. fi Triq il-Qronfol, San Gwann u f'inhawi ohra f'dawn il-Gzejjer nhar it-3 u l-5 ta' Novembru, 2006, ikkommettew hsara volontarja fuq vettura tal-ghamla Hyundai Getz bin-numru tar-registrazzjoni KBG 461 ghad-dannu ta' Anthony Cassar, liema hsara tammonta ghall-anqas minn hames mitt lira (Lm500.00), imma aktar minn hamsin lira Maltin (Lm50.00), kif ukoll hsara fuq vetturi ohra u dan ai termini tal-Artikolu 325 (b) tal-Kapitolu 9 tal-Ligijiet ta' Malta;

7. fi Triq l-1 ta' Novembru 1950, il-Mosta, u f'inhawi ohra f'dawn il-Gzejjer, nhar it-3 ta' Novembru, 2006 ikkommettew hsara volontarja fuq vettura tal-ghamla Hyundai Getz bin-numru tar-registrazzjoni IBD 798 ghad-dannu ta' Vanessa Borg, liema hsara tammonta ghall-anqas minn hames mitt lira Maltin (Lm500.00), imma iktar minn hamsin lira Maltin (Lm50.00), kif ukoll hsara fuq vetturi ohra, u dan ai termini tal-Artikolu 325(b) tal-Kapitolu 9 tal-Ligijiet ta' Malta;

8. fi Triq ir-Rumani, Santa Margerita, il-Mosta u f'inhawi ohra f'dawn il-Gzejjer, nhar it-3 ta' Novembru, ikkommettew hsara volontarja fuq vettura tal-ghamla Hyundai Getz bin-numru tar-registrazzjoni ABO 105 ghad-dannu ta' Nikolina Micallef, liema hsara tammonta ghal anqas minn hames mitt lira Maltin (Lm500.00), imma aktar minn hamsin lira Maltin (Lm50.00), kif ukoll hsara fuq vetturi ohra, u dan ai termini tal-Artikolu 325(b) tal-Kapitolu 9 tal-Ligijiet ta' Malta;

9. fi Triq Ganu, Birkirkara u f'inhawi ohra f'dawn il-Gzejjer, nhar it-3 ta' Novembru ikkommettew hsara volontarja fuq vettura tal-ghamla Hyundai Getz, liema hsara tammonta ghal inqas minn hames mitt lira Maltin (Lm500.00), imma aktar minn hamsin lira Maltin (Lm50.00), kif ukoll hsara fuq vetturi ohra, u dan ai termini tal-Artikolu 325 (b) tal-Kapitolu 9 tal-Ligijiet ta' Malta;

10. fi Triq il-Qronfla, San Gwann, u f'inhawi ohra f'dawn il-Gzejjer nhar it-3 ta' Novembru ikkommettew hsara volontarja fuq vettura tal-ghamla Fiat Punto, bin-numru tar-registrazzjoni IBC 568 ghad-dannu ta' Mary Yvonne Caruana, liema hsara tammonta ghal anqas minn

hames mitt lira Maltin (Lm500.000), imma iktar minn hamsin lira Maltin (Lm50.00), kif ukoll hsara fuq vetturi ohra, u dan ai termini tal-Artikolu 325(b) tal-Kapitolu 9 tal-Ligijiet ta' Malta;

11. *nhar l-4 ta' Novembru, 2006 gewwa Triq il-Mensija, San Gwann minn gewwa Banka tal-Lottu numru 174 ikkommettew serq semplici ta' telephone cards ghad-dannu ta' Joseph Mary Cardona;*

12. *nhar is-7 ta' Novembru, 2006 u fix-xhur ta' qabel f'dawn il-Gzejjer, xjentement laqghu ghandhom jew xtraw hwejjeg misruqa, mehuda b'qerq, jew akkwistati b'reat, jew xjentement b'kull mod li jkun indahlu sabiex ibieghhu jew imexxu dawn l-oggetti, u dan ai termini tal-Artikolu 334(a) tal-Kapitolu 9 tal-Ligijiet ta' Malta;*

13. *nhar is-7 ta' Novembru, 2006 u fix-xhur ta' qabel kellhom fil-pussess taghhom id-droga eroina, specifikata fl-Ewwel Skeda tal-Ordinanza dwar il-Medicini Perikoluzi, Kapitolu 101 tal-Ligijiet ta' Malta, meta ma kinux fil-pussess ta' awtorizzazzjoni ghall-importazzjoni jew ghall-esportazzjoni mahrug mit-Tabib Principali tal-Gvern skond id-Disposizzjonijiet tar-4 u s-6 Taqsima tal-Ordinanza, u meta ma kinux bil-licenzja jew xort'ohra awtorizzati li jimmanifatturaw, jew li jfornu d-droga msemmija, u meta ma kinux b'xi mod iehor bil-licenzja mill-President ta' Malta li jkollhom d-droga imsemmija fil-pussess taghhom, u naqsu li jippruvaw li d-droga imsemmija kienet giet fornuta lilhom ghall-uzu esklussiv taghhom skond ir-ricetta kif provdut fir-Regolamenti msemmija, u dan bi ksur tar-Regoli tal-1939 dwar il-Kontroll Intern tad-Drogi Perikoluzi (GN 292/1939), kif sussegwentement emendati, u bi ksur tal-Ordinanza dwar il-Medicini Perikoluzi, Kapitolu 101 tal-Ligijiet ta' Malta, ghall-uzu esklussiv taghhom;*

14. *talli kisru l-kundizzjonijiet moghtija lilhom b'sentenzi tal-Qorti tal-Magistrati ta' Malta, liema sentenzi saru definittivi u ma jistghux jigu mibdula;*

Lil Keith Bezzina wahdu talli nhar is-7 ta' Novembru, 2006 gewwa Triq l-Ghajj Baqar, Tas-Saghjtar, Naxxar, u f'inhawi ohra f'dawn il-Gzejjer:

1. *Ikkommetta serq ta' hi-fi minn go vettura, liema serq hu kkwalfikat bil-hin, bil-valur, u bix-xorta tal-haga misruqa, u dan ai termini tal-Artikoli 261, 267, 270, u 271(g) tal-Kapitolu 9 tal-Ligijiet ta' Malta;*

2. *kkommetta hsara volontarja fuq vettura, liema hsara tammonta ghall-inqas minn hames mitt lira Maltin (Lm500.00), imma aktar minn hamsin lira Maltin (Lm50.00), kif ukoll hsara fuq vetturi ohra, u dan ai termini tal-Artikolu 325 (b) tal-Kapitolu 9 tal-Ligijiet ta' Malta.*

Rat il-fedina penali aggornata ta' Keith Bezzina esebita mill-Prosekuzzjoni fuq ordni tal-Qorti;

Ikkonsidrat;

Qieset li meta din il-Qorti ikkonfermat l-ordni ta' probation moghtija mill-Ewwel Qorti, fil-konfront ta' Keith Bezzina w imputat appellat iehor, hi riedet tkun zgura li din l-opportunita' li qed tinghatalhom tittiehed bis-serjeta' miz-zewg appellati b' mod li jkunu jafu li jekk, bl-icken mod, jiksru il-kondizzjonijiet tal-probation, huma kien ser ikollhom jiffaccjaw ir-riguri kollha tal-ligi appena xi nuqqas jigi rapportat lil din il-Qorti. Ghalhekk fil-waqt li kkonfermat l-provvediment moghti mill-Ewwel Qorti, imponiet kondizzjonijiet godda fl-Ordni tal-Probation anness ma din is-sentenza u fuq riprodotti.

Illi minnkejja dan l-isforz tal-Qorti biex Keith Bezzina jinghata opportunita' ohra biex jirrifirma ruhu, jidher issa li l-fiducja li din il-Qorti uriet fih kienet infondata, w konsegwentement din il-Qorti ma jibqalix ghajr li tapplika r-riguri shah tal-ligi Kriminali kontra dan il-hati.

Ghal dawn il-motivi qed tiddisponi minn dan l-incident billi a tenur tal-artikolu 21 tal-Kap 446 , wara li kkonstatat li Keith Bezzina kiser kondizzjonijiet ewlenin tal-Ordni tal-Probation tal-25 ta' Mejju, 2007 maghmul minn din il-Qorti, qed tittratta mal-probationee ghar-reati li dwarhom hu kien tpogga taht probation bil-mod kif il-Qorti tista' tittratta l-hati li kieku kien ghadu kemm gie dikjarat hati minn jew quddiem din il-Qorti ghal-dawk ir-reati a tenur tas-subartikolu (2) tal-art. 21 tal-Kap.446 u fil-waqt li terga

tikkonferma s-sejbien ta' htija tal-akkuzi kollha fuq riprodotti li sar bis-sentenza tal-Qorti tal-Magistrati (Malta) bhala Qorti ta' Gudikatura Kriminali tat-8 ta' Frar, 2007, kif konfirmata b' sentenza ta' din il-Qorti tal-25 ta' Mejju, 2007, tirrevoka l-Ordni tal-probation maghmul bis-sentenza ta' din il-Qorti fuq imsemmija w, wara li rat l-artikoli kollha tal-ligi relattivi u senjatament, l-art. 17,18, 31, 37, 261, 267, 270, 271 (g), 280(1), 325 (b) u 334 (a) tal-Kodici Kriminali, l-art. 22 (2)(b)(ii) tal-Kap. 101 u l-art. 7, 21 u 23 tal-Kap.446, tikkundanna lil Keith Bezzina ghal erba (4) snin prigunerija, li minnhom irid jitnaqqas kull periodu li hu ghamel taht arrest preventiv BISS in konnessjoni ma dan il-kaz.

Inoltre a tenur tal-artikolu 23 (1) (b) tal-Kap.446 qed tibghat lil Keith Bezzina quddiem il-Qorti tal-Magistrati (Malta) bhala Qorti ta' Gudikatura Kriminali (Magistrat Dr. C. Scerri Herrera) li kienet ghamlet l-ordni ta' probation iehor ghal zmien sentejn bis-sentenza taghha tal-24 ta' Jannar, 2005, biex dik il-Qorti, kemm jista' jkun malajr, tara li Keith Bezzina jingieb quddiemha u tara hux il-kaz li ghandha tittratta mieghu ghar-reat li dwaru kienet saret dik l-ordni ta' probation ohra, b' kull mod li setghet tittratta mieghu li kieku kien ghadu kemm gie dikjarat hati minnha jew quddiemha ta' dak ir-reat.

< Sentenza Finali >

-----TMIEM-----